

ආරක්ෂක අමාත්‍යාංශය

යුද්ධ හමුදා ස්වේච්ඡා බලසේනාව වෙත කෙඩෙට් නිලධාරි/නිලධාරිනි තනතුරු සඳහා අයදුම්පත් කැඳවීම

1. ශ්‍රී ලංකා යුද්ධ හමුදා ස්වේච්ඡා බලසේනාව වෙත කෙඩෙට් නිලධාරි/ නිලධාරිනි තනතුරු සඳහා අයදුම්පත් කැඳවනු ලැබේ. තෝරාගනු ලබන අයදුම්කරුවන් / අයදුම්කාරිනියන් ශ්‍රී ලංකා යුද්ධ හමුදා විද්‍යාපීඨයේ දී පුහුණු කරවනු ලැබේ.
2. ශ්‍රී ලංකාවේ පුහුණුවීම් කාලසීමාව සාර්ථක ලෙස නිම කිරීමෙන් පසුව විසිර යනු ලබන කෙඩෙට් නිලධාරි/ නිලධාරිනියන්හට හමුදා අධ්‍යයන ඩිප්ලෝමාව පිරිනැමේ. ඔවුන් දෙවන ලුතිනන් වන ආරම්භක නිලයෙන් අධිකාරිට පත්කොට යෝග්‍යතාවයන් මෙන්ම ශ්‍රී ලංකා යුද්ධ හමුදාවේ අවශ්‍යතාවයන් ද අනුව යුද්ධ හමුදා ස්වේච්ඡා බලසේනාව වෙත ඇතුළත් කරනු ලැබේ.

3. මූලික සුදුසුකම්:

- | | |
|------------------------|--|
| (අ) පුරවැසිභාවය | : ශ්‍රී ලාංකික පුරවැසියෙකු විය යුතු යි. |
| (ආ) විවාහක/අවිවාහක බව | : අවිවාහක |
| (ඇ) වයස | : 2026.07.30 දිනට පිරිමි වයස අවුරුදු 18ත් 26ත් අතර, කාන්තා වයස අවුරුදු 18ත් 24ත් අතර විය යුතු යි. |
| (ඈ) උස | : පිරිමි අඩි 5 යි අඟල් 6 ට (170.6 cm) නොඅඩු විය යුතු යි.
කාන්තා අඟල් 5 යි අඟල් 3 ට (162 cm) නොඅඩු විය යුතු යි. |
| (ඉ) බර | : පිරිමි කි.ග්‍රෑ. 50 (රාත්තල් 110) ට නොඅඩු විය යුතු යි.
කාන්තා කි.ග්‍රෑ. 45 (රාත්තල් 99) ට නොඅඩු විය යුතු යි. |
| (ඊ) දෘෂ්ඨි තීක්ෂණත්වය | : 6/6 විය යුතු ය (උපැස් සහ කාව රහිතව). |
| (උ) ශරීර ස්කන්ධ දර්ශකය | : පිරිමි 18.5 kg/m ² – 24.9 kg/m ² ත් අතර විය යුතු ය.
කාන්තා 18.5 kg/m ² – 24.9 kg/m ² ත් අතර විය යුතු ය. |

4. අධ්‍යාපන සුදුසුකම්:

- (අ) අ.පො.ස. (සා.පෙළ) විභාගයෙන් හෝ ශ්‍රී ලංකා විභාග දෙපාර්තමේන්තුව මගින් පිළිගනු ලබන අ.පො.ස. (සා.පෙළ) විභාගය හා සමානව සලකනු ලබන වෙනත් ජාත්‍යන්තර විභාගයකින් (Person, Edexcel, GCSE, CGE හෝ Cambridge) දෙවරකට නොවැඩි වාර ගණනක දී ඉංග්‍රීසි විෂයය ඇතුළුව විෂයයන් හතරකට (04) සම්මාන සාමාර්ථ සහිතව ගණිතය හා සිංහල / දෙමළ ඇතුළුව විෂයයන් හයක් (06) සමත් වීම.
- (ආ) අ.පො.ස. (උ.පෙළ) විභාගයෙන් හෝ ඒ හා සමාන සුදුසුකමක් සහිතව ශ්‍රී ලංකා විභාග දෙපාර්තමේන්තුව මගින් පිළිගනු ලබන අ.පො.ස. (උ.පෙළ) විභාගය හා සමානව සලකනු ලබන වෙනත් ජාත්‍යන්තර විභාගයකින් (Person, Edexcel, GCSE, CGE හෝ Cambridge) එක්වරකදී විෂයයන් තුනක් (03) සමත්වීම සහ සාමාන්‍ය පොදු පරීක්ෂණය සඳහා 30% ක ප්‍රතිශතයක් ලබා තිබීම.
- (ඇ) උසස් අධ්‍යාපන සුදුසුකම් හෝ ක්‍රීඩා තරඟවලින් ජයග්‍රහණ ලබා තිබීම අතිරේක සුදුසුකමක් ලෙස සලකනු ලැබේ.

5. වෙනත් සුදුසුකම්:

- (අ) ජාත්‍යන්තර/ජාතික/පළාත්/දිස්ත්‍රික් මට්ටමින් ක්‍රීඩා, නායකත්ව, වෙනත් ජයග්‍රහණ සහ වෙනත් භාෂා (සිංහල හා ඉංග්‍රීසි හැර) හැසිරවීම විශේෂ සුදුසුකම් ලෙස සලකා බලනු ලැබේ.

6. පොදු කරුණු:

- (අ) යම් තැනැත්තෙක් යුද්ධ හමුදාධිපතිවරයා විසින් නියම කරනු ලැබූ අමාත්‍යවරයා විසින් අනුමත කරනු ලැබූ අධ්‍යාපනික හා වෙනත් සුදුසුකම් සම්බන්ධයෙන් වූ කොන්දේසි සපුරාලන්නේ නම් පමණක් ඔහු/ඇය ස්වේච්ඡා බලසේනාවේ නිලධාරියෙකු/නිලධාරිනියක වශයෙන් අධිකාරියක් ලැබීම සඳහා සුදුස්සෙක් වන්නේ ය.
- (ආ) 1956 සැප්තැම්බර් මස 25 වන දින හෝ ඊට පසු ශ්‍රී ලංකා ස්වේච්ඡා බලසේනාවට අධිකාරිලත් සියලුම නව ප්‍රවේශක නිලධාරි/නිලධාරිනියන් විසින් රාජ්‍ය භාෂාව සම්බන්ධයෙන් වූ නියමිත ප්‍රවීණතාවය ලබාගත යුතු අතර, 1956 අංක 33

දරන රාජ්‍ය භාෂා පනතේ නියමයන්ට සහ රාජ්‍ය භාෂා ප්‍රතිපත්තිය ක්‍රියාත්මක කිරීම සඳහා දැනට පවත්නා සහ අනාගතයේ දී ඉදිරිපත් කරනු ලැබිය හැකි කවර හෝ නියෝගයකට නැතහොත් නියමයකට අනුකූලව ක්‍රියාකළ යුතු ය.

(ඇ) යම් කිසි නිලධාරියෙකුගේ/නිලධාරිනියකගේ ශ්‍රී ලංකාවේ පුරවැසිකම් නැතිවී ගිය විටක දී ඔහු හෝ ඇය විසින් වහාම ඒ බව යුද්ධ හමුදාධිපතිවරයා වෙත දැනුම් දිය යුතු ය.

(ඈ) ස්වේච්ඡා බලසේනාවේ සේවයේ යෙදී සිටිය දී කිසිම නිලධාරියෙකු/නිලධාරිනියක ශ්‍රී ලංකා නාවික හමුදාවට හෝ ශ්‍රී ලංකා ගුවන් හමුදාවට නොබැඳිය යුතු ය.

(ඉ) නිත්‍ය හමුදාවේ, නිත්‍ය උපසේවයේ, ශ්‍රී ලංකා පොලීසියේ හෝ ශ්‍රී ලංකා බන්ධනාගාර සේවයේ කිසිම සාමාජිකයෙකුට ස්වේච්ඡා හමුදාවේ සේවයට අධිකාරිය ලැබිය නොහැක.

(ඊ) රාජ්‍ය භාෂා පනතේ විධිවිධාන යටතේ නිත්‍ය බලසේනාවෙන් රාජ්‍ය සේවයෙන්, රාජ්‍ය සංස්ථාවකින්, රාජ්‍ය ආයතනයකින් හෝ සංස්ථාපිත මණ්ඩලයකින් විශ්‍රාම ගත් හෝ අස්කළ කිසිවෙකු ස්වේච්ඡා බලසේනා රෙජිමේන්තුවක හෝ ඒකකයක සේවයට අධිකාරිය නොලැබිය යුතු ය.

(උ) සාපරාධී වරදක් සම්බන්ධයෙන් වරදකරුවෙකු කරනු ලැබූ කිසිවෙකු ස්වේච්ඡා බලසේනාවේ රෙජිමේන්තුවක හෝ ඒකකයක සේවයට අධිකාරිය නොලැබිය යුතු ය.

(ඌ) පුහුණුවීම් ලබන කාලය තුළ දී කෙබෙට් නිලධාරීන්/නිලධාරිනියන්හට විවාහවීමට අවසර දෙනු නොලැබේ.

(එ) මනා ශාරීරික සෞඛ්‍ය තත්වයේ සිටිය යුතු වේ. සම්මුඛ පරීක්ෂණය සඳහා තෝරාගනු ලබන සියළුම අයදුම්කරුවන්/අයදුම්කාරිනියන් බඳවා ගැනීමට පෙර ශ්‍රී ලංකා යුද්ධ හමුදාව මගින් පවත්වනු ලබන වෛද්‍ය පරීක්ෂණයකට භාජනය කරනු ලබන අතර, ඉන් සමත් විය යුතු ය.

7. සේවා කොන්දේසි.

(අ) පුහුණු කාලසීමාව ඇතුළුව වසර 05 ක් අනිවාර්යයෙන්ම යුද්ධ හමුදා සේවයේ යෙදී සිටිය යුතු ය. ඒ සඳහා යුද්ධ හමුදාව සමග ඇපබැඳුම්කරයකට සහ ගිවිසිනාවකට යටත් කරනු ලැබේ.

(ආ) පුහුණුවීම් ලබන කාලසීමාව තුළ දී කෙබෙට් නිලධාරියෙකු/නිලධාරිනියකගේ මාසික වැටුප රු. 109,015.08 කි. (සියලු දීමනා සහිතව) කෙබෙට් නිලධාරියෙකු/නිලධාරිනියක් වශයෙන් සේවය කරන කාලය තුළ දී ඔවුන්හට කිසිදු වැටුප් වැඩිවීමකට හිමිකමක් නොමැත.

(ඇ) කෙබෙට් නිලධාරීන්/ නිලධාරිනියන්හට මාස 15 ක කාලයක් ශ්‍රී ලංකා යුද්ධ හමුදා විද්‍යාපීඨයේ දී පුහුණුවීම්වල නිරත වීමට සිදු වේ.

(ඈ) පුහුණුවීම් කාලය තුළ දී කෙබෙට් නිලධාරීන්/නිලධාරිනියන්ගේ තරාතිරම සෙසු නිලයින් හා සමාන වන අතර, ඔවුන් යුද්ධ හමුදා නීතියට සහ සිවිල් නීතියට යටත් වනු ඇත.

(ඉ) පාඨමාලාවෙන් ඉවත්වීම/ඉවත් කිරීම.

(1) පුහුණුවීම් කාලසීමාව තුළ දී කෙබෙට් නිලධාරියෙකු/ නිලධාරිනියක සිය කැමැත්තෙන්ම අධිකාරිය සඳහා වූ තම අපේක්ෂකත්වය අවසන් කළහොත් එතෙක් එම කෙබෙට් නිලධාරීන්/නිලධාරිනියන් වෙනුවෙන් ශ්‍රී ලංකා ජනරජය මගින් දරන්නට යෙදුනු සියලුම වියදම් භාරකරු හෝ ඇපකරුවන් විසින් ශ්‍රී ලංකා ප්‍රජාතාන්ත්‍රික සමාජවාදී ජනරජයට ආපසු ගෙවිය යුතු යි.

(2) කෙබෙට් නිලධාරියෙකු/නිලධාරිනියක පාඨමාලාවේ නියුතුව සිටින කාලය තුළ කිනම් අවස්ථාවක හෝ විෂමාවාර හේතූන් නිසා අස්කිරීම, තම අයහපත් ආරක්ෂක නිෂ්කාශන, තමන් විසින් වළක්වාලිය හැකි හේතූන් නිසා හෝ අධිකාරිය පිරිනැමීමට නුසුදුසු යැයි නිලධාරීන් විසින් වාර්තා කරනු ලැබුවහොත්, ශ්‍රී ලංකා ප්‍රජාතාන්ත්‍රික සමාජවාදී ජනරජය මගින් ඔහු/ඇය වෙනුවෙන් දරන්නට යෙදුනු සියලුම වියදම් භාරකරු හෝ ඇපකරුවන් විසින් ශ්‍රී ලංකා ප්‍රජාතාන්ත්‍රික සමාජවාදී ජනරජයට ආපසු ගෙවිය යුතු යි.

(3) තවද ඉහත 01 හා 02 ඡේද අනුව කෙබෙට් නිලධාරියෙකු/නිලධාරිනියක අත්සන් කරන ලද ඇප බැඳුම්කරයට අනුව ගිවිසුම් ගත කාලයට පෙර යුද්ධ හමුදාවෙන් ඉවත්වී යන්නේනම් සම්පූර්ණ ඇප බැඳුම්කර වටිනාකම ගෙවිය යුතු ය.

(4) ඉල්ලා අස්වන ලද, ඉවත් කරන ලද හෝ වෛද්‍ය හේතූන් මත නුසුදුසු යැයි පුහුණුවෙන්

ඉවත් කරන ලද කෙබච නිලධාරියෙකු/නිලධාරිනියක නැවත අවස්ථාවක යුද්ධ හමුදාව වෙත කෙබච නිලධාරියෙකු/නිලධාරිනියක වශයෙන් බැඳීමට නොහැක.

8. වැටුප් හා දීමනා : ශ්‍රී ලංකා යුද්ධ හමුදා ස්වේච්ඡා බලසේනාවේ නිලධාරීන්/නිලධාරිනියන් වශයෙන් දෙවන ලුතිනන් වන ආරම්භක නිලයෙහි අධිකාරියට පත්කරනු ලැබීමේ දී, ඔවුන් ශ්‍රී ලංකා යුද්ධ හමුදාමේ නිලධාරීන්/නිලධාරිනියන්ට අදාළ වන පහත දැක්වෙන වැටුප් තලයෙහි/පරිමාණයෙහි තබනු ලැබේ.

අ/අ	නිලය	රාජ්‍ය කළමනාකරණ වක්‍රලේඛ 5/2025 ට අනුව	
		මූලික වැටුප 2026.01.01 දින සිට	සියලු දීමනා සහිත වැටුප
1.	කෙබච නිලධාරි/නිලධාරිනියන්	රු. 51,244.00	රු. 109,015.08
2.	දෙවන ලුතිනන්	රු. 60,709.00	රු. 123,718.30
3.	ලුතිනන්	රු. 74,438.00	රු. 137,447.30
4.	කපිතන්	රු. 86,601.00	රු. 149,610.30
5.	මේජර්	රු. 94,710.00	රු. 158,419.30
6.	ලුතිනන් කර්නල්	රු. 97,192.00	රු. 165,776.30
7.	කර්නල්	රු. 117,857.00	රු. 189,566.30
8.	බ්‍රිගේඩියර්	රු. 124,446.00	රු. 201,980.30
9.	මේජර් ජෙනරාල්	රු. 136,575.00	රු. 214,109.30

9. අනෙකුත් දීමනා :

(අ) පහත සඳහන් දීමනා මූලික වැටුපට අමතරව මාසිකව ගෙවනු ලැබේ.

- (1) සුදුසුකම් දීමනා.
- (2) නොමිලේ ආහාර හෝ ආහාර දීමනාව.
- (3) වික්ෂේපණ දීමනාව (විවාහක නිලධාරි/නිලධාරිනියන් කඳවුර ඇතුළත විසීමට නියෝග ලබා සිටින විට) විවාහක නිලධාරි/නිලධාරිනියන්හට පමණක් හිමි වේ.
- (4) නිල ඇඳුම් නඩත්තු කිරීමේ දීමනාව.

(ආ) පහත සඳහන් පහසුකම් සපයනු ලැබේ/ දීමනා ගෙවනු ලැබේ.

- (1) ඇතුළත විසීමට නියෝග ලැබ සිටින විට නොමිලේ නේවාසික පහසුකම්,
- (2) කුලී නිවාසයක වාසය කරන විට සීමිත ගෙවල් කුලී දීමනාව;
- (3) නොමිලේ නිල ඇඳුම්;
- (4) විවාහක නිලධාරි/නිලධාරිනියන්හට අනුගාමික දීමනා/අවිවාහක නිලධාරි/ නිලධාරිනියන්හට අනුගාමික සේවය;
- (5) ඇතුළත විසීමට නියෝග ලැබ සිටින නිලධාරි/නිලධාරිනියන්හට රාජකාරි ස්ථානයේ සිට නිවස දක්වා මසකට වරක් රාජකාරි දුම්රිය බලපතක්.

10. මෙහි පහත 11 වැනි ඡේදයෙහි දක්වා ඇති පරිදි දෙමව්පියන් හෝ භාරකරුවන් විසින් ප්‍රකාශන පත්‍රයකට අත්සන් කළයුතු වන අතර, එය අයදුම්පත්‍රය සමඟ ඉදිරිපත් කළ යුතු වේ. තෝරාගත් අපේක්ෂකයින්/අපේක්ෂිකාවන්ගේ දෙමව්පියන් හෝ භාරකරුවන් විසින් එකී අපේක්ෂකයින්/අපේක්ෂිකාවන් පත් කිරීමට පෙර ප්‍රකාශන පත්‍රයෙහි අඩංගු කරුණුවලට අනුව ශ්‍රී ලංකා ප්‍රජාතාන්ත්‍රික සමාජවාදී ජනරජයේ සමඟ ඇප බැඳුම්කරයකට අත්සන් කළ යුතු ය. විශේෂ අවස්ථාවලදී හැර පියා ජීවතුන් අතර සිටින කෙබච නිලධාරියෙකුගේ/නිලධාරිනියකගේ භාරකරු පියා විය යුතු අතර, ඔහු නොමැති නම් පමණක් මවට හෝ භාරකරුහට භාරකාරිත්වය හිමිවනු ලැබේ.

11. අයදුම්කරුවන්ගේ/කාරිනියන්ගේ මව, පියා හෝ භාරකරු විසින් අත්සන් කළ යුතු ප්‍රකාශය

(අ) ශ්‍රී ලංකා යුද්ධ හමුදාමේ කෙබෙට් නිලධාරි/නිලධාරිනි ඉල්ලුම්කරුගේගේ පියා/මව/භාරකරු මම වෙඩි.

(ආ) ශ්‍රී ලංකාවේ දී හෝ විදේශයක දී පුහුණුවීමේ පාඨමාලාවක් හැදෑරීම සඳහා ඉහත නම සඳහන් අයදුම්කරුවන්/අයදුම්කාරිනියන් තෝරාගනු ලැබුවහොත් මෙහි පහත සඳහන් කරුණු සම්බන්ධ වගකීම මම භාර ගනිමි.

(1) පුහුණුවීමේ කාලසීමාව තුළදී අයදුම්කරුවන්/අයදුම්කාරිනියන්ට දරන්නට වන සියලුම පෞද්ගලික වියදම් දැරීමට.

(2) පුහුණුව ලබන කාලය තුළ ඉහත නම සඳහන් අයදුම්කරු/ අයදුම්කාරිනියන් සිය කැමැත්තෙන්ම අධිකාරය සඳහා වූ තම අපේක්ෂකත්වය අවසන් කළහොත්, ඔහු/ඇය වෙනුවෙන් රජයට දැරීමට සිදුවූ සියලුම වියදම් ශ්‍රී ලංකා ජනරජයට ආපසු ගෙවීමට.

(3) පුහුණුව ලබන කාලය තුළ ඉහත නම සඳහන් අයදුම්කරු/ අයදුම්කාරිය කිනම් අවස්ථාවක වුවත් (විෂමාවාරය හෝ ඔහුට/ඇයට තමන් විසින්ම වළක්වාලිය හැකි හේතූන් මත) අධිකාරිය ලැබීමට නුසුදුසු යැයි බලධාරීන් විසින් වාර්ථා කරනු ලැබුවහොත් ශ්‍රී ලංකා ප්‍රජාතාන්ත්‍රික සමාජවාදී ජනරජය මගින් ඔහු/ඇය වෙනුවෙන් දරන්නට වූ වැයකිරීම් ශ්‍රී ලංකා ප්‍රජාතාන්ත්‍රික සමාජවාදී ජනරජය වෙත ආපසු ගෙවීමට.

(4) තවද අයදුම්කරු/අයදුම්කාරිය අත්සන් කරන ලද ඇප බැඳුම්කරයට අනුව ඡේද අංක 2 සහ 3 යටතේ සඳහන් හේතූන් මත ගිවිසුම් ගත කාලයට පෙර යුද්ධ හමුදාවෙන් ඉවත්වී යන්නේනම් සම්පූර්ණ ඇප බැඳුම්කර වටිනාකම ගෙවිය යුතු ය.

* නොගැළපෙන වචන කපා හරින්න.

.....,
මව/පියා/භාරකරුගේ අත්සන.

නම සහ ලිපිනය පැහැදිලි අකුරෙන්:.....

දිනය :.....
.....,
සාක්ෂිකරුගේ අත්සන :

නම සහ ලිපිනය පැහැදිලි අකුරෙන් :.....

12. භාෂා අවශ්‍යතා : ශ්‍රී ලංකා ප්‍රජාතාන්ත්‍රික සමාජවාදී ජනරජයේ භාෂා ප්‍රතිපත්තිය ක්‍රියාවේ යෙදවීම සඳහා විශේෂයෙන්ම වර්ෂ 1956 අංක 33 දරන රාජ්‍ය භාෂා පනත හා සංශෝධන ප්‍රකාරව විධිවිධාන ක්‍රියාවේ යෙදවීම සඳහා දැනට පනවා ඇති ව්‍යවස්ථාවලට මෙන්ම මතු පනවනු ලබන ව්‍යවස්ථාවලටද අනුකූලව තෝරාගත් අපේක්ෂකයින්/අපේක්ෂිකාවන් ක්‍රියා කළ යුතු වේ.

13. අනන්‍යතාව තහවුරු කිරීම.

(අ) අපේක්ෂකයින්/අපේක්ෂිකාවන් විසින් ඔවුන්ගේ අනන්‍යතාව තහවුරු කිරීම පිණිස සාක්ෂි ඉදිරිපත් කිරීම අවශ්‍ය වනු ඇත. මේ සඳහා පුද්ගලයින් ලියාපදිංචි කිරීමේ කොමසාරිස් විසින් නිකුත් කරන ලද හැඳුනුම්පත සහ මෝටර් රථ ප්‍රවාහන කොමසාරිස් ජනරාල් විසින් නිකුත් කරන 'රියදුරු බලපත්‍රය' පිළිගනු ලැබේ.

(ආ) රාජ්‍ය සේවයේ දෙපාර්තමේන්තු, සංස්ථා, සිවිල් ආයතන සහ පුද්ගලික ආයතනයන්හි රාජකාරියේ නියුතු අයදුම්කරුවන්/අයදුම්කාරිනියන් බඳවා ගැනීමට තෝරා ගතහොත් පූර්ණ කාලීනව යුද්ධ හමුදා සේවයට නිදහස් කළ හැකි බවට අදාළ ආයතන ප්‍රධානියා (දෙපාර්තමේන්තු, සංස්ථා, සිවිල් ආයතන) විසින් සහතිකයක් ඉදිරිපත් කළ යුතු ය.

14. ඉල්ලුම්පත්‍ර ඉදිරිපත් කරන ආකාරය :- ඉල්ලුම් පත්‍රය පහත දැක්වෙන ආකෘතියට අනුව ඉල්ලුම්කරුගේම අත් අකුරින් ලියා 2026 ජූලි මස 30 දිනට හෝ ඊට පෙර ලැබෙන සේ 'බඳවා ගැනීමේ නිලධාරි ශ්‍රී ලංකා යුද්ධ හමුදා ස්වේච්ඡා බළසේනා මූලස්ථානය, යුද්ධ හමුදා කඳවුර, සීතාවක, කොස්ගම' යන ලිපිනයට එවිය යුතු වේ. ඉල්ලුම්පත්‍ර බහාලන කවරයේ වම් ඉහළ කෙළවරේ යුද්ධ හමුදා ස්වේච්ඡා බළසේනා කෙබෙට් නිලධාරි/නිලධාරිනි තනතුර සඳහා 'ඉල්ලුම් පත්‍රය යනුවෙන් සඳහන් කළ යුතු වේ. ඉල්ලුම් පත්‍ර භාරගනු ලබන අවසාන දිනයට හා වේලාවට පසුව සහ මෙම නිවේදනයේ දැක්වෙන අවශ්‍යතාවන්ට අනුකූල නොවන

ඉල්ලුම් පත්‍ර භාරගනු නොලැබේ. මෙම මූලස්ථානය මගින් ඉල්ලුම් පත්‍ර නිකුත් කිරීමක්ද සිදුකරනු නොලැබේ. මේ පිළිබඳ වැඩිදුර විස්තර සහ අයදුම්පත www.army.lk හෝ slavf.join.us අඩවියෙන් ලබා ගත හැක.

15. ඉල්ලුම් පත්‍ර සමඟ පහත සඳහන් සහතිකවල ඡායා පිටපත් එවිය යුතු ය:

- (අ) උප්පැන්න සහතිකය;
- (ආ) ඉදිවිපත් කර ඇති අධ්‍යාපන සුදුසුකම් සනාථ කිරීමේ සහතික; (අධ්‍යාපන දෙපාර්තමේන්තුව විසින් නිකුත්කර ඇති අ.පො.ස. (සා/පෙළ) හා අ.පො.ස. (උ/පෙළ) සහතිකයන් විය යුතු යි)
- (ඇ) පාසල් හැරයාමේ සහතිකය;
- (ඈ) ග්‍රාම නිලධාරී සහතිකය;
- (ඉ) පොලිස් නිෂ්කාශන සහතිකය;
- (ඊ) ක්‍රීඩා හා විෂය සමගාමී ක්‍රියාකාරකම් පිළිබඳ සහතික;
- (උ) අයදුම්කරු/අයදුම්කාරිනිය හඳුනානු ලබන වර්ත සහතිකයක් නිකුත් කිරීමට සුදුසුකම් සහිත පුද්ගලයන් දෙදෙනෙකු වෙතින් මැනකදී ලබා ගන්නා ලද වර්ත සහතික දෙකක් හා අයදුම්කරු/අයදුම්කාරිනිය අවසානවරට ඉගෙනීම ලැබූ පාසලේ විදුහල්පතිගෙන් ලබා ගන්නා ලද වර්ත සහතිකයක් තිබිය යුතු වේ;
- (උඉ) අදාළ වෙනත්/උසස් අධ්‍යාපන සහතික;
- (ඵ) තවද, ජාතික හැඳුනුම්පතෙහි ඡායා පිටපතක් ද මැනක දී ලබාගත් 2"x2 1/2" ප්‍රමාණයේ ඡායාරූපයක් ග්‍රාම නිලධාරී හෝ සාමදාන විනිශ්චයකරුවෙකු විසින් සහතික කර එවිය යුතු ය.

16. සම්මුඛ පරීක්ෂණ පැවැත්වීම.

- (අ) ඉහත සඳහන් අවශ්‍යතාවන් සපුරාලන ලද තෝරාගත් අයදුම්කරුවන්/අයදුම්කාරිනියන් යුද්ධ හමුදාධිපති විසින් නියම කරනු ලබන පරීක්ෂණවලට පෙනී සිට සමත් වීමෙන් පසු ආරක්ෂක අමාත්‍යාංශය වෙතින් පත් කරනු ලබන මණ්ඩලයක් මගින් අවසාන තෝරා ගැනීම සිදු කරනු ලබයි.
- (ආ) තේරීම් මණ්ඩලය මගින් සම්මුඛ පරීක්ෂණය සඳහා තෝරාගනු ලබන අයදුම්කරුවන්/ අයදුම්කාරිනියන්හට සම්මුඛ පරීක්ෂණය පවත්වනු ලබන ස්ථානය, වේලාව සහ දිනය විද්‍යුත් ලිපිනයට දැනුම් දෙනු ලැබේ. සම්මුඛ පරීක්ෂණය ශ්‍රී ලංකා යුද්ධ හමුදා ස්වේච්ඡා බලසේනා මූලස්ථානය, යුද්ධ හමුදා කඳවුර, සීතාවක, කොස්ගම දී පවත්වනු ලබන අතර, මේ සම්බන්ධයෙන් දරනු ලබන ගමන් වියදම් හෝ වෙනත් වියදම් කිසිවක් ශ්‍රී ලංකා ජනරජය මගින් ගෙවනු නොලැබේ.
- (ඇ) අයදුම්කරුවෙකු/ අයදුම්කාරිනියක නිර්දේශ කිරීමට අදහස් කරන කවරෙකු විසින් වුව ද එසේ කළ යුත්තේ ඔහු/ඇයට සහතිකයක් දීමෙනි. අයදුම්කරුවෙකු/ අයදුම්කාරිනියක තෝරා ගැනීම සඳහා කවරාකාරයකින් හෝ පෙළඹවීම නැතහොත් බලපෑම් කිරීමට උත්සහ දැරීම අපේක්ෂකයා/අපේක්ෂිකාව නුසුදුස්සෙකු ලෙසට පරීක්ෂණ මණ්ඩලය විසින් තීරණය කරනු ඇත.
- (ඈ) බඳවා ගැනීම සඳහා සුදුසුකම් නොලබන අයදුම්කරුවෙකු/අයදුම්කාරිනියක වෙත ඒ බව දන්වනු නොලැබේ. එවැනි අයදුම්කරුවන්ගෙන්/අයදුම්කාරිනියන්ගෙන් ඒ පිළිබඳ කරුණු සැලකිලිම භාරගනු නොලැබේ.

සටහන: මෙම ගැටළු නිවේදනය සිංහල, දෙමළ සහ ඉංග්‍රීසි යන භාෂා ත්‍රිත්වයෙන්ම පළ වේ. සිංහල, දෙමළ සහ ඉංග්‍රීසි භාෂා පාඨ අතර යම් අනුකූලතාවක් ඇති වුවහොත්, එවිට සිංහල භාෂා පාඨය බල පැවැත්විය යුතු ය.

වි කේ ජී එච් එල් රොද්‍රිගෝ ආර්ථස්පි එන්ඩියු පීඑස්සී අයිජී
ලුතිනන් ජෙනරාල්,
යුද්ධ හමුදාධිපති,

2026 ජූලි මස දින,
ශ්‍රී ලංකා යුද්ධ හමුදා මූලස්ථානය,
ආරක්ෂක මූලස්ථාන සංකීර්ණය
අකුරේගොඩ පාර,
බත්තරමුල්ල.